

# ROYAL ALBERT HALL

MEETING of HEAVY and WELTER and LIGHT WEIGHT  
CHAMPIONS of GREAT BRITAIN and IRELAND  
UNDER THE ENTIRE MANAGEMENT OF HARRY JACOBS. (MUSEUM 4700)

THURSDAY, JANUARY 22<sup>nd</sup> at 8 p.m. sharp  
GREAT INTERNATIONAL 20 (3-min.) RDS. CONTEST.

**TED (KID) LEWIS**

(Ex-Welter-weight Champion of the World)

**FRANCIS CHARLES**

(France: Middle-weight Champion of Europe)  
SPECIAL IMPORTANT 20 (3-min.) ROUNDS

**HARRY MASON V SONNY BIRD**

(Ireland: Light-weight Champion of Europe) (Chelsea; coming 10th Champion of England).

GREAT SPECIAL 20 (3 min.) 10 ROUNDS ELIMINATING HEAVY WEIGHT  
CHAMPIONSHIP CONTEST, FOR £100 A SIDE AND PURSE £450.

**PHIL SCOTT**

(Horne Bay)

**JACK STANLEY**

(Dorset)

"Sporting Life and Sportsman" hold the stakes and appoint Referee.

SPECIAL 10 (3-min.) ROUNDS CONTEST.

**CHARLEY KING**

(Australia)

**MARINE TENDER**

(Portsmouth)

TWO SPECIAL 10 ROUND CONTESTS, with a Permitting.





ప్రతిభా పత్రికా సంస్థానం  
శ్రీ వేంకటేశ్వర  
హరిః ఓం. శ్రీ వేంకటేశ్వర

శ్రీ వరాహ వేంకటేశ్వరాయనమః

శ్రీ పద్మావతయేనమః

## శ్రీ వరాహ వేంకటేశ్వర మాహాత్మ్యము.

శ్రీ నైమిశారణ్యంబున ప్రస్తావన, జగదుత్పత్తిమహిమ, శ్రీ వరాహ యవ  
రమహిమ, గేరుత్తంతుండు భూలోకమునకు క్రీడాద్రినిఁజెచ్చుట, బహ్మేం  
దాదులు మహావిష్ణువును వెదకుట, శ్రీ వేంకట విభుండు వైకుంఠమున కరి  
గిట, భృగు త్రిమూర్తులఁ బరీక్షించుట, శ్రీ పద్మాదేవి హరిఁజై యలుగుట,  
అల భగవంతుండు వేంకటాద్రిఁజేరుట, కరిదూపు భగవంతునికి శ్రీరంబు  
కొనంగట, మాసోత్సవములు, తీర్థస్నాన స్వాధ్యాయములు, తదివో వుత్సవ  
ములు, శ్రీత్రనిబంధనములును గలవు.

శ్రీ వేంకటేశ్వర భక్తసమాజమువారి

ప్రకటిక. వల.

1917

MADRAS.

PRINTED BY GRAV'S COOKSON & CO., AT THE SCOTTISH PRESS.

Registered Copyright.

వెల.

1 0

శ్రీ వేంకటేశ్వర స్తోత్రము

శ్లోకములు.

సరోజపత్రలోచనం సుసాధులోకపావనం ।  
 చరాచరాత్మక ప్రపంచ సాక్షిభూతమవ్యయం ।  
 పురారిపద్మజామరేంద్ర పూజితాంఘ్రిపంకజం ।  
 స్తరామి వేంకటేశ్వరంచ సాగరాత్మజేశ్వరమ్ ॥  
 పురాణపూరుషం సమస్త పుణ్యకర్తృరక్షణం ।  
 మూరాసురాదిదానవేంద్ర మూర్ఖదర్పభంజనమ్ ।  
 ధరాధరోద్ధరంప్రశాంత తాపసాత్మవీక్షణం ।  
 స్తరామి వేంకటేశ్వరంచ సాగరాత్మజేశ్వరమ్ ॥  
 శరాసనాదిశస్త్రబృంద సాధనంశుభాకరం ।  
 ఖరాఖ్యరాక్షసేంద్రగర్వ కాననోగ్రపావకమ్ ।  
 నరాధినాథవందితం నగాత్మజాత్మసన్నతమ్ ।  
 స్తరామి వేంకటేశ్వరంచ సాగరాత్మజేశ్వరమ్ ॥  
 సురారిశౌర్యనిగ్రహం సుపర్వరాట్పరిగ్రహం ।  
 పరాత్పరం మునీంద్రచంద్ర భావగమ్యనిగ్రహమ్ ।  
 ధరామధాఘశోషణం సుధాతరంగభూషణం ।  
 స్తరామి వేంకటేశ్వరంచ సాగరాత్మజేశ్వరమ్ ॥

శ్రీ

శ్రీ నరాహ వేంకటేశాయనమః.

|| శ్రీ లక్ష్మీపతయేనమః.

శ్రీ వరాహ వేంకటేశ్వర మాహా త్యము.

శ్లో॥ శ్రీ కల్యాణగుణోల్లాసం చిద్విలాసం మహారసం ।  
శేషాద్రిమస్తకావాసం శ్రీనివాసం భజామహే ॥

శ్లో॥ వారాహవేషం భూలోలం లక్ష్మీమోహనవిగ్రహం ।  
వేదాంతగోచరందేవం వేంకటేశం భజామహే ॥

ప్రస్తావన.

సిద్ధజన సేవితంబైన వైమిశారణ్యమందు \* సత్రయా  
గంబుఁజేయుచు గౌతమ జాబాలి కస్యపాంగీరస శ్రీవత్స కాత్స్య  
మైత్రేయ పులహ కణ్వ గార్గ్యేయ మృకండు భరద్వాజ కాళిక  
దేవల క్రతు పులస్త్యాది సన్తునులందఱు సకల పురాణ కథాశ్ర  
వణ కుతూహలాయత చిత్తులై యొకనా డుషఃకాలంబునలేచి

\* సత్రయాగము సహస్రవర్షంబుల యాగము, 13 మొదలు 100  
దినములవఱకు జరుగు నొక యజ్ఞమునకు నీపేరు కలదు.

స్నాన జపహోమాధ్యయ నానుష్ఠానంబులచీర్చకొని సుఖా  
నీనులైయుండి పౌరాణికోత్తముండైన సూతమహాముని నవ  
లోకించి థాత్రియందుగల 108 \* తిరుపతులలోని † యెని  
మిది స్వయంవ్యక్తంబులందు కడువిశేషించినదై విహితాము  
ష్టిక ఫల సకలసిద్ధి ప్రదంబైన ‡ శ్రీ వేంకటాచల మాహాత్మ్య  
మును జెప్పమని ప్రార్థింప సూతమహాముని యిట్లానతిచ్చెను.

## జ గ దు త్ప త్తి మ హి మ.

శ్రీయఃపతియై, అక్షయ బ్రహ్మానంద నిలయుండై, సకల  
జగదాధారుండై, క్షీరాబ్ధిశయనుండై యున్న పరాత్పరుడు  
సంకల్పమాత్రముచేత తన సాభికమలంబునందుండి చతురా  
న్యుని జన్తింపఁజేయ నలువ స్థావర జంగమాత్మకమగు నశేష  
భూత ప్రపంచంబుల సృజించెను. ఇట్లుండ బ్రహ్మయొక్క

---

\* తిరుపతి యనునది ద్రావిడనామము. తిరుపతి యనగా లక్ష్మీపతి  
లేక లక్ష్మీకుండైన శ్రీ వేంకటేశ్వరుని కేత్రమని యర్థము.

† శ్రీరంగ, శ్రీముష్టి, పోతాద్రి సాలగ్రామ, వైమిశ, బహుకాశ్రమ,  
కాంచీపుర, వేంకటాచలంబుల కష్టస్వయం వ్యక్తంబులని పేరు. స్వయం  
వ్యక్తంబులనగా తమంతట తామే యుత్పన్నమైన దేవస్థలంబులని యర్థము.

‡ “సర్వపాపానివేంకటాచల కటస్తద్దాహ ఉచ్యతే” అన్నట్లు సర్వ  
పాపములను హరించును గాన వేంకటాచలమని ప్రసిద్ధిగల్గెను.

పగలు కాలమైన \* 4,32,000,000 సంవత్సరములు (సన్నాట ముప్పైరెండుకోట్ల సంవత్సరములు) విశ్వంబును జగద్రక్షకుం డైన శ్రీమన్నారాయణుండు పాలించుచుండెను. తన పగలు కాలము ముగిసినంత పద్మజుండు నిద్రపోగ † ప్రళయము సంప్రాప్తమయ్యెను. కాబట్టి భానుడతి యుగముగాగ్రక రాళిని ప్రభలజేయ స్థావర, జంగమ చయములడంగెను. మేఘంబులును దీర్ఘకాలంబుగా సమితమైన కుంభవర్షంబులఁ గురియించ జలము వెల్లువలుబార నానీటిబరువున కోపక భూమి యుపహాదధిలోనికి గ్రుంకెను. అంత ‡ హిరణ్యా తుండు వసుదను రసాతలంబునకుఁ గొనిపోయి బహుకాల మందు క్రిడించుచుండెను.

\* ఒకటి ఆయువే బ్రహ్మ ఆయువు, బ్రహ్మ ఆయువు 100 బ్రహ్మ సంవత్సరములు. ఒక బ్రహ్మ సంవత్సరమునకు 360 బ్రహ్మ దినములు, బ్రహ్మయొక్క ఒక్క పగలే ఒక కల్పము. కల్పమునకు 12,000,000 కోటి యిలువది లక్షల దేవసంవత్సరములు, ఒక దేవసంవత్సరమునకు 360 మనుష్య సంవత్సరములుగాన  $360 \times 12,000,000 =$  బ్రహ్మపగలు కాలమునకు 4,32,000,000 మనుష్య సంవత్సరములు.

† బ్రహ్మ తన ప్రళయము, మహాప్రళయముకాదు.

‡ బంగారు కన్నులుగలవాడు, హిరణ్యకశిపుని సోదరుడు.



## శ్రీవరాహ యవతార మహిమ.

ఇట్లుండ బ్రహ్మ రాత్రికాలమైన 4,320,000,000 నన్నూ టముపై రెండుకోట్ల సంవత్సరములు జరిగిన తర్వాత సర్వ జగన్నియామకుడైన శ్రీ మహావిష్ణువు మఱల సృష్టి సేయింపఁ దలంచి \* శ్రీ శ్వేతవరాహ రూపమును పరిగ్రహించి మహా జలధిలోనికి జొరబడి భూమిని బైకెత్తఁబూనెను. అత్తటి హిరణ్యాక్షుఁడు కోపోద్రేకుండై యడ్డంబువచ్చి యుద్ధంబుసేయఁ సర్వశక్తి యుత్తుండైన శ్రీ వరాహమూర్తి ఆ రక్కసుని నిజ దంష్ట్రాగ్రంబున వ్రయ్యలు సేసి చంపి భూమిని బైకెత్తెచ్చి పూర్వ ప్రకారము కుదురుగానిల్చి బ్రహ్మను మేల్కొల్పి పునః సృష్టింజేయుమని యాజ్ఞాపించెను. అప్పుడు దేవతలందఱు శ్రీ వరాహ మూర్తికి దండప్రణామంబు లాచరించి, భేరీ మృదంగాది వాద్యముల మొరయించి, పుష్పవానల గుఱియించి పెక్కువిధంబుల వినుతించిరి. పిమ్మట శ్రీవరాహమూర్తి వైనతేయుని వైకుంఠము లోనున్న క్రీడాచలంబును దెచ్చుని బంపి తాను గౌతమీనదికి దక్షిణంబున నిలువది యోజనములు దూరముగానున్న తూర్పు

---

\* జగత్ సృష్టికి వెనుక 8,640,000,000 అనగా ఎనమన్నూట యఱువ దినాల్గు కోట్ల సంవత్సరములైన తర్వాత శ్రీ వరాహస్వామి యవతరించిరి.

సముద్రమునకు వైదు యోజనంబులు పశ్చిమమున \* సువర్ణ  
ముఖరినదికి యుత్తరముగనున్న శ్రీ వేంకటాచలంబున వేంచేసి  
యుండెను.

గ రు త్త ం తు ఁ డు భూ లో క ము న కు

క్రీడాద్రినిఁ దెచ్చుట.

ఇట్లుండ ఖగేంద్రుఁడు వైకుంఠమునకుఁజని సుహా  
లక్ష్మితో హరి యాజ్ఞను నివేదించ, జగజ్జనని యొక కళతో  
క్రీడాద్రి నధిరోపించెను. అంత గరుత్మంతుఁడు వేగిర నా  
పర్వత రత్నమును బెకలించి భూలోకమునకుఁదెచ్చి శ్రీవరా  
హస్వామి చూపిన దివ్యస్థలంబున నిల్పెను. అప్పుడు భగవం  
తుఁడా పర్వతంబెక్కి యందున్న పుష్కరిణికి పశ్చిమ తటం  
బున వేంచేసియుండ బ్రహ్మ రుద్రేంద్రాదులువచ్చి యా వరాహ  
స్వామికి నమ్రులై ప్రణామంబులు సేసి, బహుప్రకారంబుల  
ప్రస్తుతించి జయజయ శబ్దంబులు సేయుచు ముకుళిత కరకమ  
లులై నిలచియుండిరి. అంతట లోకరక్షకుఁడు నిరతిశయ కృపా  
భరితుండై సౌమ్యరూపముతో భానుకోటి ప్రభాభాసమైన

---

\* బంగారు ముఖముగలది. స్వర్ణగులైన శేషపర్వతములఁబ్రక్కఁ  
బ్రవహించుటచే దీనికి పేరు కలిగినది.

మాయానిగూడ విమానమందు వేంచేసి దేవకోటులకు దరిసెన  
మిచ్చి పిమ్మట నా విమానముతో సంతర్ధానుడయ్యెను.

**[బ్రహ్మాండ్రాదులు మహావిష్ణువును వెదకుట.]**

ససకాదియోగుల శాపవశముచేత జయవిజయులు, కన  
కలోచన హేమకసిపులను పేర దైత్యులై పుట్టి సాధుబాధల  
నొనర్ప శ్రీమహావిష్ణువు శ్రీ శ్వేతవరాహమూర్తియై పిరణ్యా  
త్తునిన్ని, నృసింహమూర్తియై పిరణ్యకసిపునిన్ని దృంచ కొం  
తకాలమునకు మఱల వారు రావణ కుంభకర్ణులై పుట్టి సాధుజ  
నుల బాధించ దేవర్షులెల్లరును దుగ్ధవారిధికేగి రావణుని బాధ  
లడప్పించుమని ప్రార్థింపగా విష్ణుదూత యొక్కడు వారలం  
జూచి భగవంతుడచ్చట లేడనియు, భూమండలమునందొక్క  
పర్వతాగ్రమునందున్నాడనియుఁ బల్కెను. అంత వారు  
మరలివచ్చుచు నారదభగవానుల సంధించి వారితో నిజవృ  
త్తాంతములఁ జెప్ప, నారదులు వారల నందఱినిఁ దోడ్కొని  
బ్రహ్మాకడకువచ్చి కలరూపెల్ల నెఱింగించెను. బ్రహ్మ వారలను  
దేవేంద్రాదులను దోడ్కొని వేంకటాద్రికి వచ్చి శ్రీస్వామి  
పుష్కరిణిలో గ్రుంకుచు ఫల పుష్పములఁగొని కమలనాభుని  
పూజించుచు భగవంతుని దరిసెనమునకు \* వేచియుండెను.

\* ఆ కాలమునందు దశరథమహారాజు పుత్రార్థియై శ్రీస్వామి పుష్క  
రిణి తటంబున క్షుము సేయుచుండెను.

ఇట్లుండ కొంతకాలమునకు భగవంతుడు వారలకు \* ప్రసన్నుండై వారి మొఱల నాలకించి తన చక్రాయుధమును బంపి రాక్షసుల సంహరించి మనుష్యకోటుల నుద్ధరించెను. తర్వాత బ్రహ్మ సంతసిల్లి సకల దేవగణంబులతోఁగూడి వేంకటాద్రిలో భగవంతునికి తొమ్మిది దివసంబులు † మహోత్సవములు జరిపించెను.

**శ్రీ వేంకటవిభుండు వైకుంఠమున కరుగుట.**

ఇట్లుండగాఁ గొంతకాలమునకు భగవంతుడు వైకుంఠపురమును దలచి యచ్చటి నిత్యముక్తులనుజూడఁగోరి శేషాద్రి సేలుమని శ్రీ వరాహమూర్తికి యొప్పగించి శ్రీ భూనీళాసమేతుండై మాయానిగూడ విమానమెక్కి వైకుంఠమునకేగి యందుండు నిత్యముక్తులఁజూచి యాదరించి యప్రాకృతమణిమయాంతః పురంబున శేషతల్పంబునందు వసియించుచుం

\* బ్రహ్మాండ్రాదులకు శ్రీమన్నారాయణుండు ప్రసన్నుండైనప్పుడు శివుఁడేగి నుతించి తానున్న శేషాద్రియందుండెదనని ప్రార్థింప చక్రపాణి సంతసిల్లి ఈశ్వరుని కొండక్రింద నుండుమని నియమించె గావున నా యుమా కాంతుండు కపిల తీర్థఘట్టంబున వేంచేసి శ్రీ కవితేశ్వరమూర్తియై పరకాశించుచున్నాడు.

† దీనికి బ్రహ్మాత్సవములని పేరు.

డెను. తదనంతరము శ్రీ వరాహమూర్తి విశ్వకర్మ నిర్మితమైన పురంబు సంతర్ధానం బొసరించి శేషాద్రియందు విహరించుచు \* వృషభాసురునితో యుద్ధంబు సేయ వెడలెను. ఇట్లు కొన్ని యుద్ధంబులు జరిగినవెనుక నారదభగవాను లొక్కనాడు వేంకటాద్రికివచ్చి చూచి హరి యందులేడని యెఱింగి క్రమ్మట సత్య లోకంబుజేరి బ్రహ్మతో హరిలేని వృత్తాంతమును చెప్పెను. అట్లుపై విరించి నారదులఁజూచి భూలోకమున శేషాచలము నందు భగవంతుఁడుండు కాలమున ప్రజలు సాత్వికులై మిక్కిలి పుణ్యాత్ములైయుండిరి. మఱియు నేగావించిన రథోత్సవము శ్రీ వరాహమూర్తికి మాత్రము జరిపించఁజాలదుగాన మఱల శ్రీనివాసుఁడు శేషాచలంబు వేగమ చేరుషాయము నీవు గావింపుమ విచెప్పి వేంకటాద్రిపై వసుదేవ దశరథ తేజముల నొకతింతిణి వృక్షముగను, దేవకీ కౌసల్య కళల నొక వల్లీకముగను నీర్పి యుంచెను.

భృగు త్రిమూర్తులఁ బరీక్షించుట.

ఇట్లుండ నారదభగవానులు క్రమ్రుర బయలుదేరి జాహ్ను వీతీరమును జేరి యచ్చట క్రతువులఁజేయుచున్న కస్యపాది

\* శ్రీ వరాహమూర్తి తుంబురుకోనవద్ద వృషభాసురుని నంహరించెను.

ఈకారణమువలన వేంకటాద్రికాకాలంబున వృషభాద్రియనియుఁబేరు కలదు.

ముసీంద్రుల వీక్షించి మీరు సల్పెడి యజ్ఞ ఫలభోక్తయైన దేవుఁ  
డెవఁడని ప్రశ్నించ వారు సందియమునొంది యూరకుండిరి.  
అటువై నారదులు ముమ్మూర్తులలో మోక్షప్రదుండైన దేవుఁ  
డెవఁడో విచారించి వానికి మీ యజ్ఞఫలంబుల సమర్పించి సంత  
సింపుడని జెప్పి పరమాత్మ ధ్యానుండై వెడలిపోయెను. తర్వాత  
కస్యపాది<sup>1</sup> మహర్షులు త్రిమూర్తులయందు ముక్తిప్రదుండైనమూ  
ర్తిని విచారించుకొని రవ్వని భృగు ముసీంద్రుని సంపగ నమ్ముని  
సత్యకైలాస లోకంబులకేగి బ్రహ్మరుద్రులు \* సత్యగుణ ప్రధా  
నులుగారని యెఱింగి వెనుక వైకుంఠమునకుఁబోయి శేషత  
ల్పంబునందు రమాసమేతుండై శయనించియున్న నారాయణుని  
వక్షంబునందు నిజపదంబెత్తి తన్నెను.

---

\* భృగు తొలుదొల్త సత్యలోకముచేరి తపోజన పరిపూతుండై కొలు  
వున్న బ్రహ్మసభలో ననుమతి లేక నాననారూఢుండు కాఁగా బ్రహ్మ కోప  
ముచే మాటలాడకుండెఁ గాన సతఁడు రజోగుణ స్వరూపుడనియు, తర్వాత  
శైలానంబునకుఁ జని పార్వతీ సమేతుండై క్రిడించుచున్న శివునియెదుట  
నోయి నిలువ పార్వతి లజ్జించఁ జూచి శివుడు క్రోధోద్రేక రక్తాంకుండై.  
మాటలాడకుండెఁగాన శివుడు తమోగుణ స్వరూపుడనియు, కాఁబట్టి రాజనీ  
తామస స్వరూపులు మోక్షప్రదులు గారనియు నిశ్చయించెను.

అప్పుడు మహావిష్ణువు దిగ్గునలేచి యమ్మునీశ్వరుని పాదమున కెంత నొప్పి కలిగెనోయని వానిని బహువిధముల నాదరింపగా భృగు శ్రీహరియొక్క సత్వగుణమునకుఁ గడు యచ్చెరువొందుచు త్రిమూర్తులందు శ్రీ మహావిష్ణువే† మోక్ష ప్రదుండని తీర్మానించి కశ్యపాదులయొద్దకేగి జరిగిన వృత్తాంత ములఁజెప్ప వారందఱు యజ్ఞఫలంబును శ్రీ మహావిష్ణువున కర్పి తంబుసేసి శ్రీమన్నారాయణధ్యాన పరాయణులైయుండిరి.

## శ్రీ పద్మాదేవి హరిపై యలుగుట.

అట్లు భృగు హరివక్షమునఁ దన్నిపోగా తద్వక్షంబు నందలరుచుండు లక్ష్మీదేవి దుష్టకార్యమునుజేసిన భృగువర్చ్యుని శిక్షింపక నాదరించినందుకు హరిపైఁగోపించుకొని యిక వైకుం

\* భృగు భగవంతుని వక్షంబునఁదన్నినందువలన పాదమునందున్న సేత్రమును గోలుపోయెను.

† భక్తజనులెంత పాపములఁజేసినను వున్నించి రక్షించఁదగిన దేవుఁడే మోక్షప్రదుండౌను. పరిపూర్ణ సత్వగుణ స్వరూపుండు కానిచో మన్నించఁదగు కారుణ్యము, శాంతముండదు. శ్రీ మహావిష్ణువు నిరతిశయ కృపానిధిగావున తన వక్షమందు తన్నిన భృగుమహామునియొక్క త్రూరకార్యమును సేరముగా భావించక దయతో రక్షించెను. కాఁబట్టి యసమానకారుణ్యముగల శ్రీమన్నారాయణుడే మోక్షప్రదుండు.

తమునందుండ నొల్లననియు, నెచ్చటికైననేగి శ్రీనివాసుని  
 పాదపద్మముల ధ్యానించుచు నుండెదననియుఁజెప్పెను. అంత  
 కోపముచే గదరుచున్న లక్ష్మీదేవినిజూచి కమలాక్షుడు ఓ  
 యింతి ! భృగుమహాముని దన్నుటచే చాల శుభకరమయ్యెను.  
 అందుకు కోపగింపకుమనెను. మఱల లక్ష్మీదేవి, పురుషోత్తమా !  
 ఆత్మల శాత్తవై, విశ్వేశ్వరుడవైయున్న నిన్ను పూజించక  
 మూర్ఖముగాఁదన్నిన యామునిని శిక్షించక సంతానించితివిగదా  
 యనెను. శ్రీహరి యందుకు ఓ కమలనయనా ! భృగు నీకు  
 మనుమడు, బిడ్డ బిడ్డైనవాడు, పిన్నవాడుగావున వాని  
 యందు కూర్చిదలంపకఁ గొట్టనగునే, జీవకోటులును గుఱిని  
 నుంచుకొనిన నేనిట్టిదోషంబుల నైరింపకున్న వేరెవ్వరు నైరిం  
 తురనెను. అటువై లక్ష్మీదేవి కేశవా ! నేనెంతమాత్రమిక నీ  
 చోటనుండను. నేవసియించెడిచోటఁదన్నిన మునిని మన్నిం  
 చితివి వాడు నీశాంతమునుజూచి నీవు భయపడితివని చులు  
 కదనంబుగఁబలుకఁడే ! కావున చులుకదనంబుగఁజూచి \* గొల్ల  
 వాఁడెవఁడైనను నిన్ను గొట్టగలఁడు, ధరణివాసులు నవ్వుచు

---

\* చోళరాజయొక్క పసులకావరి భగవంతుని గొడ్డలితోఁగొట్టెను.



నీవై \* తాలు రువ్వంగలరు, † మ్లేచ్చులు నిను సడ్డసేయక నీ  
గుణమాక్రమించగలరు. మఱియు నాకు నీవెడబాపుగల్పించిన  
బ్రాహ్మణ వంశజులు బిక్షకులై తాము దారపుత్రాదులఁ  
బోషించుదురు, నిత్యకర్మలఁ గొన్నిటిని వదలి నీచుల నాశ్ర  
యింపుదురు, పేదలై గ్రాసంబునకు విద్యలమ్ముచు జీవించుదు  
రని శాపంబిచ్చి క్రమ్యుఁడవెడలి భూలోకమునందు శ్రీ వేంకటా  
చలమునకు పశ్చిమముగానున్న ‡ కొల్లూపురముచేరెను.

\* ఆకాశరాజు సుతయైన పద్మావతి తన చెలికత్తెలచే హరిపై తాలు  
దుద్విం చెను.

† తురష్క ప్రభువులు ద్రవ్యాపేక్షచే శ్రీ వేంకటాచలము నాక్రమింప  
ప్రయత్నించిరి. మఱియు మతద్వేషముచేత క్షేత్రమును బాఢసేయ నెత్తిం  
చిరి. శిల్లీ చక్రవర్తియైన జహంగీరునకు భగవంతుఁడు ప్రసన్నుండైన చరిత్ర  
మును శ్రీ వేంకటేశ్వర భక్తవిజయములోని రెండవభాగమున గానవచ్చును.

‡ కొల్లయనగా విశేషము. నడుమ బయలును, నాల్గుప్రక్కలఁ గట్టడ  
ములునుగల యింటికి కొల్లారు లేక కొల్లారమని పేరు. సుమారు యిన్నూరు  
మైళ్లదూరములో కొల్లూపురియున్నది, నేటికిని యచ్చట శ్రీమహాలక్ష్మీయాల  
యము ప్రశస్తముగానున్నది.

## మఱల భగవంతుఁడు వేంకటాద్రిజేరుట.

అట్లుపై భగవంతుఁడు లక్ష్మీదేవియొక్క యెడబాపున కోర్వక  
తానును భూలోకమునకు వచ్చి వేంకటాచలమున శ్రీ వరాహ  
స్వామి సన్నిధికిని, శ్రీస్వామి పుష్కరిణికిని దక్షిణంబున బ్రహ్మచే  
నిర్మితంబైయున్న వల్మీకములోనికి ప్రవేశించెను.

శ్లో॥ ఆదాకృతయుగే జమ్బూద్వీపే భారతవర్షకే ।

గంగాయాదక్షిణేభాగే యోజనానాంశతద్వయే ॥

పంచయోజనమాత్రేతు పూర్వామ్నో భేస్తుపశ్చిమే ।

మాసేభాద్రపదే విష్ణుతిథౌ విష్ణుసమన్వితే ॥

సిద్ధయోగే సోమవారే గిరౌనారాయణాహ్వయే !

స్వామీ పుష్కరిణీతీరే పశ్చిమేభూత్యపశ్చిమే ॥

బృందారకాణాంబృందైస్తు ప్రార్థితోలోకరక్షకః ।

ఆవిర్భభూవభగవాన్ శ్రీనివాసఃపరఃపుమాన్ ॥

అట్లు సర్వేశ్వరుడైన వేంకటేశ్వరుఁ డర్చావిర్భావ  
ముతో నవతరించి \* పదివేల వర్షంబు లెవ్వరికినిఁ దెలియక

---

\* పదివేల సంవత్సరము లెవ్వరికి తెలియకనుండెనన దేవతలకున్న  
తెలియదని యర్థము. తదనంతరము బ్రహ్మనిత్య సూరులతో వచ్చి  
మూర్ఛించుచుండెను.

నిరతిశయానంద నిలయుండై పుట్టలోనుండగా \* 28 ద్వాపర  
యుగములు జరిగి తదనంతరము కలియుగ ముదయించెను.  
ఆకాలములో భూమియందు చోళరాజు రాజ్యమేలుచుండెను.  
కరియపుభగవంతునికి క్షీరంబు నొసంగుట.

ఇట్లుండ కొల్లాపురియందుండిన శ్రీమహాలక్ష్మిదేవి తన  
నిమిత్తమై భగవంతుడేకాకిగా వర్తకములోఁ బ్రవేశించియు  
న్నాడని చింతించుచు గొల్లచాన వేషమును ధరించుకొని  
చోళరాజు సతియొద్దకుఁబోగా బ్రహ్మ రుద్రులు గోచర్యహంస

\* 28 ద్వాపరంబులన 28 దేవయుగంబులు అనగా శ్రీ వేంకటేశ్వరుఁ  
డవతరించి యిప్పటికి 12,05,33018 పండ్రెండుకోట్ల యైదులక్షల ముప్పది  
మూడువేల పదునైమిది సంవత్సరములైనవి. బ్రహ్మకు పగలున్న రాత్రిన్ని  
గడచిపోయినది. ఇప్పుడు జరిగేది బ్రహ్మయొక్క రెండవదినము. వేంకటా  
ద్రిలో శ్రీవరాహమూర్తి యవతరించి 195,98,53018 అనగా నూటతొంభై  
యాఱుకోట్ల యెనిమిదిలక్షల యేబదిమూడువేల పదునైమిది సంవత్సరము  
లైనవి. కాబట్టి శ్రీవేంకటేశ్వర యవతారమునకు పూర్వము 1,840,321,000  
అనగా నూటయెనిమిది నాల్గుకోట్ల మూడులక్షల యిఱువదివేల సంవత్సరములు  
లేక 6 మన్వంతరములకు పూర్వమే శ్రీవరాహమూర్తి వేంకటాచలమునందు  
వేంచేసియున్నాడు. ఎన్ని పర్యాయములు సృష్టియైనదో యెవ్వరికి తెలి  
యదు. సృష్టికి 2000 దేవయుగములైన తర్వాత శ్రీవరాహమూర్తి యవ  
తరించిరి. ఇప్పుడు జరిగే కల్పమునకు పరాహకల్పమని పేరు.

బులను డాల్చి లక్ష్మీకెదుట నిలువ నవ్వుహాలక్ష్మీ సంతసిల్లి గోవ  
త్సంబుల నవ్వెదనని వచించ \* చోళరాజు సతి తనబిడ్డకు పాలు  
త్రాగించనెంచి గొల్లచానకు వలసిన విత్తంబిచ్చి యావుదూడ  
నుగొనెను. తదనంతరము మహాలక్ష్మీ కొల్లాపురముచేర చోళ  
రాజునిసతి యావుదూడలను తనకున్న 2000 పశువులతోఁదోలి  
గోవకుని కొప్పగించెను. ఇట్లుండ బ్రహ్మస్వరూపంబైన ధేనువు  
గోవులతోఁగూడి మేయుచు వేంకటాచలమునెక్కి వల్లికము  
లోనున్న శ్రీనివాసునికి క్షీరం బొసంగుచుండెను.

---

\* చోళరాజులు రాజ్యంబునకువచ్చి 1600 సంవత్సరములైనదని నిర్ధా  
రణముచేయ కారణములున్నను, చోళరాజ్యము కొద్దిపాటివిగా కలియుగ  
ప్రారంభమునందుండవలయును. భవిష్యోత్తరపురాణంబున కలియుగముడ  
యమున చోళరాజ్య ముండినట్లు చెప్పబడియున్నది. కాబట్టి దాదాపుగా  
4500 సంవత్సరములకు పూర్వమే చోళరాజ్యముండవలయును. శ్రీ కృష్ణుడే  
త్రంబున భృతవర్షుడను చోళరాజు రాజ్యంబు నేసినట్లు చెప్పబడియున్నది.  
మఱియు ద్రావిడలైన చోళరాజుల కాలంబునందు శ్రీ వేంకటాచలమునకు  
తిరువతియని పేరు కలిగినది. ద్రావిడదేశమునందున్న తతిమ క్షేత్రముల  
కున్నతిరు అను ప్రథమశబ్దంబుతో పేర్లు కలిగినవి. తిరుతని, తిరువణ్ణామలై,  
తిరువడండె, తిరువేల్చికాడు, తిరువేలం, తిరుముల్లవాయల్, తిరువరంగం  
అని యనేక నామములుగలవు.

## శ్రీనివాసుని శీర్షంబున దెబ్బతగులుట.

చోళరాజు భార్య యావుకు పాలులేమిగని గోపకుని పిలిపించి విచారించగా వాడు తాను పాలుఁ ద్రావలేదన రాణి కినిసి వానిని దన్నించిపంపెను. అంత గోపకుండేడ్చుచు గోవునంటిపోగా నది తలిమ యావులతోఁజేరక వేంకటాద్రి నెక్కిపోయి వల్లీకమందు పొదుగు దిగజార విడిచి పాలును పుట్టయందు నిండింపజూచి కినిసి తన చేతనున్న గొడ్డలితో నావు నడినెత్తినఁ గొట్టఁబోయెను. అప్పుడు కారుణ్యసాగరుం డైన చక్రి తనకు తల్లివలె క్షీరంబు నిచ్చుచుండిన గోవును గొట్టఁబోకుమని తనశీర్షంబు నడ్డంబుగానిల్పెను. అంత గొల్ల వాని గొడ్డలిదెబ్బ శ్రీనివాసుని \* మస్తకంబునఁబడి సప్తతాళ వృక్ష ప్రమాణము రక్తము నూర్థ్వముగా వెడలెను. దానిఁ జూచి గోపకుఁ డదరుచు నేలంబడి మడిసెను. తర్వాత గోవు చోళరాజుని సభకుఁబోయి పొటలుచుఁ గన్నీరునింప రాజుడి చూచి దిగులొంది దానివెంట కొందఱు భటులనంపెను. వారు

---

\* భగవంతునికా గాయ మిప్పటికినిగలదు. శిరముపైఁబడిన గొడ్డలి జారుచువచ్చి గడ్డంబునఁబడెను. కాఁబట్టి గొడ్డలిదెబ్బచేఁ గలిగిన గురులే నేటికిని గనఁబడుచున్నది.

గోవువెంటనంటివచ్చి పుట్టయందు రక్తంబు గురియుటయు,  
 గోపకుడు మడిసియుండుటయు గని యా వృత్తాంతమును  
 చోళరాజుతో విన్నవించిరి. అంతట చోళరాజు మంత్రులతో  
 కూడి వేగిర పుట్టవద్దకువచ్చి పుట్టనుండి రక్తంబు గురియుట  
 కును, గోపకుడు మడిసియుండుటకును గారణంబేమని యా  
 లోచించుచుండగా పుట్టలోనుండి నారాయణుడు శంఖచక్ర  
 హస్తంబుడై చోళరాజును జూచి జరిగిన వృత్తాంతములంజెప్పి  
 గోపకుడు రాజభటుడుగాన రాజున్న పాపసంభూతుడై  
 ద్యౌనని వానికి పిశాచమైపోవునట్లు శాపంబిచ్చెను. అందు  
 మీదట చోళరాజు దిగులొంది యపరిమిత దుఃఖముచే గ్రింద  
 బడి ముహూర్తకాలము మూర్ఛనొంది తర్వాత లేచి భగవం  
 తునికి స్రవక్షిణ దండంబు లాచరించి తన్ను తుమింపవలయునని  
 ప్రార్థించెను. అప్పుడు భగవంతుడు చోళరాజుకు శాపము  
 కలియుగాంతమునఁ దీరుననియు, తాను ఆకాశరాజపుత్రియైన  
 పద్మావతిని పరిణయంబు సేయునప్పుడు \* రత్న కాంచన మయం  
 బైన కిరీటమునుజేసి తన శిరంబున నిల్పిన తాను శుక్రవారము  
 లందా కిరీటము నాటుగడియలు ధరియించుదుననియు, నాకా

---

\* ఇప్పటికిని శుక్రవారములందు శ్రీనివాసునికి చోళరాజుచే నమస్కరిం  
 చఁబడిన కిరీటము ధరింపించఁబడుచున్నది.

లమందు మాత్రము చోళరాజు సుఖముగా నుండుననియుఁ  
జెప్పెను. తర్వాత చోళరాజు \* శాపగ్రస్తుడైపోయెను

(శ్రీనివాసునికి బృహస్పతి మందుఁజెప్పట.

అంత భగవంతుఁడు గాయమున కోపజాలక బృహస్పతి  
ని దలఁప నురగురుండు వల్లీకమువద్ద విచ్చేసి నిలువ వానిఁ  
జూచి గత వృత్తాంతంబంతయు నెఱిగించి గాయమునకు  
దగు యాషధమును జెప్పమనగా బృహస్పతి జిల్లేడిప్రత్తిని  
పాలులోఁదడిపి గాయమునకుఁగట్టిన నది మానిపోవునని జెప్పి  
హరివద్ద సెలవుపుచ్చుకొనిపోయెను-

(శ్రీనివాసుఁడు వరాహస్వామిని

సంధించుట.

ఇట్లుండ నొక్కనాడు శ్రీనివాసమూర్తి గాయమునకు  
మందుఁదే నుద్దేశించి ప్రాతఃకాలమునలేచి పోవుచుండగా శ్రీ  
వరాహస్వామి వృషభాసురుని సంహరించి భూదేవినిగూడి

\* చోళరాజు పిశాచరూపముతో నిప్పటికిని సంచరించుచున్నాఁడు.  
పుట్టలోనున్న శారాయణుఁడు మొట్టమొదట గొల్లవానికి కనఁబడినందున  
యిప్పటికిని ప్రాతఃకాలమందు అర్చకులు మూలస్థానపు\* వాకిండ్ల దీయన  
పుడు గొల్లవాఁడే ముందు ప్రవేశించుచున్నాఁడు.

యఖిలపర్వతగుహసాను శృంగంబులందు సంచరించుచు \* సనేక  
సంవత్సరములు గడిపి తుద కొక్కనాడు శేషాద్రిని దలంచి  
మఱివచ్చుచు సరునిచందంబున నిలచియున్న హరినిజూచి  
యతండు నొక్క రాక్షసుండేమోయని దలంచి ఘోరాకారుం  
డగుచు గోరలుగీటించి ఘర్జించగా భగవంతుండు క్రమ్మరఁబోయి  
తన పాదలో ప్రవేశించ వరాహదేవుండు చూచి యతండు  
శ్రీహరియని యెఱింగి సరునికైవడి పుట్టలోదాగి దీనత్వము  
తోనుండు కతంజేమని విచారించ హరి జరిగిన వృత్తాంతము  
లంబెప్పి కలియుగాంతమువఱకు తానచ్చట నివసించుటకుఁ  
గొంత చోటివ్యమని యడిగెను. అదివిని శ్రీ వరాహస్వామి  
శంకించి

పేదల నాశపెట్టఁగారాదు.

భలపంతులకు చెంత నెడమియ్యరాదు.

అయినను నీవు ద్రవ్యమిచ్చితేవేని నీకు నూఱడుగుల  
భూమిని గొలచి యిచ్చెదననెను. అందుకు హరి నావద్ద లక్ష్మీ  
యున్నచో నట్లే యిచ్చుదును, లేనందువలన నేనెవరినిఁగొ  
లచి తేగలను. కాబట్టి నిన్ను యాచించెదననెను. అని

---

\* ఎన్ని సంవత్సరములు శ్రీ వరాహమూర్తి శేషాద్రియందు లేకయుం  
డెనో చెప్పతరముకాదు.



చెప్పగా విని వరాహదేవుండు, ఇదియేమిమాట, ద్రవ్యమియ్యకనే భూమినియ్యజాలన నెను.

ముందు శ్రీ వరాహదేవుని పూజించి పిమ్మట  
శ్రీ వేంకటేశ్వరుని నారాధించవలెను.

అటుపై శ్రీహరి నగుచు వరాహదేవునిజూచి ఓస్వామీ !  
ఈధరణియాద్యంతము మీదైయున్నది, అందులోఁ గొంచము  
నాకిప్పు, నీవెంత యిచ్చిన సంతలో నేను వసియించుచు, నరు  
నిచందంబున నటియించి, నరుల నిచ్చటికి రావించి \* ముందు  
నీకు పంచామృతస్నానము ఉన దినము నేయింతును.

ముందు నీ † తీర్థమందు మునింగి, ముందు ‡ నీకు  
మ్రొక్కి కానుక లొసంగుడని నా భక్తులకు నియమింతును.

\* ఇప్పటికిని ముందు పూజలు నై వేద్యములు శ్రీ వరాహమూర్తికి జరుగు  
చున్నది.

† ఇదియే శ్రీ వరాహతీర్థము. శ్రీ వరాహస్వామిగడిక తూర్పుతటంబు  
నందున్నది.

‡ ఇప్పటికిని తిరుపతికి యాత్రవచ్చెడి భక్తజనులు ముందు శ్రీ వరాహ  
స్వామిని దర్శించి తర్వాత శ్రీ వేంకటేశ్వరుని నేమింపచున్నారు.

ప్రతిదినము నీకు ముందు యన్నంబిచ్చి తర్వాత నే  
భుజించుచున్నది జెప్పెను.

అట్లువై వరాహదేవుండు సంతసిల్లి నూఱడుగుల  
భూమిని గొలచి యిచ్చెను.



మాసోత్సవంబులు

రోహిణి=శ్రీరుక్మిణి కృష్ణభగవానులకు.

ఆరుద్ర=శ్రీ వేంకటేశ్వర భాష్యకారులకు.

\* పునర్వసు=శ్రీ సీతా రామలక్ష్మణ భరత శతృఘ్నులకు.

చిత్త=మైసూరు మహారాజులవారి పల్లకిసేవ.

శ్రవణం=లక్ష్మీ భూసీతాసమేత శ్రీ వేంకటేశ్వరులకు.

శుద్ధద్వాదశి=ద్వాదశిమంటపమున యాస్థానము.

తీర్థస్నాన పుణ్యకాలం.

చైత్రము=పౌర్ణమి - ఆకాశగంగతీర్థం.

వైశాఖము=బహుళద్వాదశి, పాండవతీర్థం.

ఆశ్వీజము=శుద్ధసప్తమి, పాపవినాశతీర్థం.

---

\* శ్రీరామకృష్ణనదాసుగారి దేవతోద్భవమున శ్రీరాములవారు వేంచే  
యుచున్నారు.

కార్తికము=పూర్వపక్షపంచమి, పద్మతీర్థము, పౌర్ణమి కపిల, తీర్థము.

మార్గశీర్షము=శుద్ధద్వాదశియందు శ్రీస్వామిపుష్కరిణీతీర్థము, శుద్ధత్రయోదశి - సనకసనందనతీర్థము, పౌర్ణమి - చక్రతీర్థము.

పుష్యమి=పౌర్ణమి - రామకృష్ణతీర్థము.

మాఘము=పౌర్ణమి - కుమారధారతీర్థము.

పాల్గుణము=పౌర్ణమి - తుంబురుతీర్థము.

తతిమ పుత్సవములు.

శ్రీరామసవమి=శుక్లద్వాదశి మొదలు 3 రోజులు శ్రీరామలక్ష్మణ దాసుగారి దేవతోద్యానంబున సీతారామలక్ష్మణ భరత శత్రుఘ్నులకు వసంతోత్సవము.

శృసింహాజయంతి=శ్రీ తరిగొండవేంకమ్మ యింటిలో శ్రీవేంకటేశ్వరునికి ఆస్థానమహోత్సవము.

శాశికద్వాదశి=ఉగ్ర శ్రీనివాసమూర్తికి సూర్యోదయమునకు ముందు తిరువీధులందు వేంచేపు.

అని ఆస్థానం=కుజేరు డప్పు నడుగుట. ఇదియే అనివార యాస్థానము, ఆషాఢమాస ప్రవేశము.

భాద్రపదము=బ్రహ్మహత్యవము-

అశ్వజము=పౌర్ణమినాడు శ్రీమహాంత హతిరాంజీబర్షీ.

పుష్యమి=పార్వేటుమంటపమున యాస్థానమహాహత్యవము.

రథసప్తమికి=విశేషోత్సవము-

పాల్గుణము=చాంద్ర=సం=పండుగనాడు ఆస్థానం, నాటినుండి

శ్రీస్వామివారికి 40 రోజులు నిత్యోత్సవము. దీనికి

బకాళాబాతు పుత్సవములని పేరు-



## క్షేత్ర నిబంధనలు.

- 1 శిరస్సులో పుష్పములు ధరింపరాదు.
- 2 పుష్పముల నెవ్వరికి నియ్యరాదు.
- 3 మంచముపైఁ బరుండరాదు.
- 4 పాదరక్షల నుపయోగింపరాదు.
- 5 ఛత్రధరుండైపోరాదు.
- 6 మాంసమత్స్యదుల భుజింపరాదు.
- 7 స్త్రీలు రజస్తుకారాదు.
- 8 గర్భిణులు ప్రసవించరాదు.
- 9 దుర్భాషలాడరాదు.

- 10 త్రికరణశుద్ధిలేక దేవుని సన్నిధికిఁబోరాదు.
- 11 శ్రీ వరాహస్వామిని దర్శించక శ్రీనివాసమూర్తిని  
సేవించరాదు.
- 12 మెద్దలపై నివసింపరాదు.
- 13 మధుపానము చేయరాదు.
- 14 బియ్యము దంచరాదు.
- 15 కారముగల వస్తువుల వేచరాదు.
- 16 భూమి యదురునట్లుగా నడువరాదు.
- 17 భూమి యదురునట్టి కార్యములు చేయరాదు.
- 18 గొప్పశబ్దములు చేయరాదు.
- 19 అబద్ధము లాడరాదు.
- 20 జీవహింసలు చేయరాదు.
- 21 పగటివూట నిద్రించరాదు.
- 22 శ్రీభోగంబులు సలువరాదు.
- 23 పచ్చిమ్రాకుల నఱకరాదు.
- 24 దేవునికి నైవేద్యము కాకమున్న భుజింపరాదు.
- 25 పుష్పముల నాఘ్రాణింపరాదు.

- 26 దేవుని గుడిలో రాత్రి తీర్థానసేవ కాకమున్ను  
నిద్రించరాదు.
- 27 శ్రీనివాసునికి సమర్పించక నేవస్తువును భుజింపరాదు.
- 28 శ్రీ పురుషు లేక శయ్యపైఁ బరుండరాదు.
- 29 రథగజాశ్వంబుల నెక్కరాదు.
- 30 సింహాసనము మొదలగు యెత్తైన యాసనంబులపైఁ  
గూర్చుండరాదు.
- 31 శ్రీ కపిల తీర్థమున గ్రుంకి శ్రీ కపిలేశ్వరుని దర్శించి  
దండంబులిడక శైలారోహణము చేయరాదు.

హరిః ఓం.

శ్రీ వేంకటేశ్వర పరబ్రహ్మార్పణమస్తు.



శ్రీ వేంకటేశ్వరుని పుస్తకముల ప్రకటన.

## శ్రీ వేంకటేశ్వర భక్తవిజయము.



ప్రథమభాగము.—ఇందులో శ్రీ వేంకటేశ్వరుడవతరించినది మొదలు జరిగిన వృత్తాంతములు విశదంబుగానున్నవి. శ్రీ వేంకటాచల క్షేత్రవిషయంబులును, శ్రీ వేంకటేశ్వరుని విషయంబులును దెలియఁగోరినవారీ గ్రంథమును దప్పక చదివి చూడవలసినది. దీనిలోఁబడి ఛక్కని ఆఫ్ టోన్ పటములున్నవి. 1 శ్రీ వేంకటేశ్వరునిపటము, 2 శ్రీ వేంకటేశ్వర దేవస్థానాధికారియైన శ్రీరామలక్ష్మనదాసుజీవారి పటము. 3 శ్రీ వేంకటేశ్వరుని చింతమ్రాను వల్లికనివాసము. 4 కమ్మరభక్తుఁడు మట్టిపువ్వులతో శ్రీ వేంకటేశ్వరుని యారాధించుచుండఁగాఁ జూచి తొండమాన్ మహాచక్రవర్తి విభ్రమనొందుట. 5 దేవుఁడులేడని విసువుతోఁ బోవుచున్న శ్రీ హత్తిరాములను భగవంతుఁడు వృద్ధునివలెవచ్చి సంధించుట. 6 హతయోగీశ్వరుఁడు రాయలువారికి యోగవిద్యా మహిమఁజూపుట. 7 మాయయేనుఁగు చెఱకులు, టెంకాయమట్టలఁ దినుట.

8 శ్రీ వేంకటేశ్వరుడును, శ్రీ హత్తిరాంబావాణియును పాచిక  
లాడుట, 9 శ్రీమహాంత హత్తిరాంబావాణి మతము. 10 భగ  
వంతుడును, మహాంతను పాచికలాడుచు గిరిధరరాయలుకు  
శేవలొసంగుట.

దీనివెల రూ. 2-8-0.

శ్రీ వేంకటేశ్వర భక్తవిజయము, రెండవభాగము వెల 1-8-0.

శ్రీవిడుకొండల వేంకటాచలపతి కథలు.



ఇందులో 1 కడుపునొప్పి కోమటిసెట్టికథ. 2 కాను  
కల హుండి దొంగకథ. 3 ప్రసాదముల దొంగకథ. 4 హరి  
వర పుత్రునికథ. 5 శ్రీ వేంకటేశ్వర బిశుపునికథ. 6 పుత్ర  
సంతాన ప్రార్థనకథ. 7 శ్రీ వేంకటేశ్వరభక్తి కథ. 8 త్రాగు  
పోతర్చకునికథ.

వెల రూ. 0 4 0.

శ్రీతిరుపతి రథోత్సవ మాహాత్మ్యము.

ఇందులో శ్రీ వేంకటేశ్వరుని రథముక్రిందుగ పంచవర్ష  
ప్రాయుండైన యొక బాలుని సమర్పించిన ఛరిత్రమున్నది.

తోహరాకావ్యము.

వెల 0 1 6,



## శ్రీ వేంకటాచల ప్రదర్శిని.

ఇందులో శ్రీ వేంకటేశ్వరుని మాహాత్మ్యము, చర్మణి ములు, అర్చనలు. క్షేత్రనిబంధనములు, తీర్థములు, మంటపములు, మతములు, దేవాలయంబులు, నింకయు సనేక ముఖ్య విషయంబులు విమర్శనము చేయబడియున్నవి. 0 0.

## శ్రీ వేంకటేశ్వర ప్రార్థన.

ఇందులో నీలాలు ప్రార్థన, 2 వేయికాళ్ల మంటపము, 3 పాపాణ ప్రసాదము, 4 మన్రోప్రభువు గంగాళము, 5 విల్లియందొర చలిపందిలి, 6 శ్రీ భాష్యకారుల ప్రార్థన, 7 గొల్లదాని మంటపము, ఈ చరిత్రములున్నవి. వెల 0 3 0,

## శ్రీ వేంకటేశ్వర లీల.

శ్రీ వేంకటేశ్వర భక్తి యుపన్యాసమును, అవ్వలక్ష్యము చరిత్రమునున్నవి. వెల 0 1 6.

## శ్రీ తరిగొండ వేంకమ్మ చరిత్రము.

ఈ మహాభక్తురాలి చరిత్రము చాల యద్భుతమైనది. భగవంతుడామెచేత నన్న ముఖుజించుట, వేంకమ్మ హరి పీతాం

బరమునుబట్టుకొనుట, రథము వేంకటమయింటివద్ద నిలచిపోవుట,  
వేంకట దిగుడుబావిని ద్రవ్వించుట మున్నగు యద్భుత విష  
యంబులున్నవి. వెల 0 4 6.

శ్రీ వేంకటేశ్వర క్షేత్ర మాహాత్మ్యము.

ఇందులో శ్రీ వేంకటేశ్వర సుప్రభాతము, మాహాత్మ్య  
విషయంబులున్నవి. వెల 0 1 0.

శ్రీ వేంకటాచల తీర్థ వైభవమ్.

ఇందులో శ్రీ వేంకటాచలమునందలి 360 తీర్థముల మా  
హాత్మ్యమున్నది. వెల 0 8 0.

శ్రీ మహాంతు హత్తిరాంబావాజీ చరిత్రము.

శ్రీ వేంకటాచలమునందు ప్రభుత్వము వహించిన ప్రథమ  
మహాంతు చరిత్రము. వెల 0 4 0.

శ్రీ వేంకటేశ పరాక్రమము.

ఇందులో జహంగీరను ఢిల్లీపాదుషా హిందూ దేవాల  
యంబుల పాడుసేనెదనని ద్వేషముతో శ్రీ వేంకటాచల పాద  
ప్రాంత్యముఁజేర్చగవంతుఁడు ప్రసన్నుడై వానికి నిజతత్వంబు  
విశదపఱచిన చరిత్రము. వెల 0 1 6.

# శ్రీ వేంకటేశ్వర భక్తి కీర్తనలు.

ఇందులో భజనకు, భక్తిమార్గమునకుఁదగిన కీర్తనములున్నవి.

	వెల	0	0	౪
శ్రీ వేంకటేశ్వర వింశతిక.	„	0	0	౪
శ్రీ వేంకటేశ్వర దశకము.	„	0	0	౪
శ్రీ తిరుపతి స్థలమాహాత్మ్యము-	„	0	0	౪
శ్రీ వేంకటేశ సరసపాటలు.	„	0	0	౪
శ్రీ అలమేల్మంగమ్మ శృంగార దరువులు	„	0	0	౪

## ప ట ము లు

శ్రీ వేంకటేశ్వరుని పటము.	0	2	0
శ్రీ వేంకటేశ్వర పద్మావతీపటము.	0	1	౪
శ్రీ పద్మావతీదేవి పటము.	0	0	౪
శ్రీ వేంకటేశ్వర ఉత్సవమూర్తిపటము	0	0	౩
శ్రీ వేంకటేశ్వరుని పటము, ఉభయనాంచారులతో			౪
శ్రీ వేంకటాచల క్షేత్రపటము.	0	2	0



## ముఖ్య గమనింపు.



శ్రీ వేంకటేశ్వరుని విషయములు, శ్రీ వేంకటాచల క్షేత్ర విషయములు, శ్రీ వేంకటేశ్వరుని పరమభక్తుల విషయములున్న దెలియఁగోరినవారు తప్పక శ్రీ వేంకటేశ్వర భక్తవిజయముఁ చదివిచూడవలసినది. అపూర్వ విషయములున్నవి, శ్రీ వేంకటాచల విషయమై యంతవరకుఁ దెలియని యనేక రహస్యములు వెలుబడియున్నవి.

వెల రూ. . 2 8 0

శ్రీ వేంకటేశ్వర బుక్ డిపో.

సి. ఆర్. నాయుడు,

9 పరమానంద మొదలివీధి,

మదరాసు—ఇ.



